

ഡബിൾ രൂപത്തിലൂടെയുള്ള സേവനത്തിലൂടെ ആദ്ധ്യാത്മിക ജാഗ്രതി

ഇന്ന് ബാപ്ദാദ സർവ്വ ശുഭചിന്തക സംഘടനയെ കാണുകയായിരുന്നു. ശുഭചിന്തകരെന്ന്യാലർത്ഥം സദാ ശുഭചിന്തനത്തിലിരിക്കുന്നവർ, സ്വചിന്തനത്തിലിരിക്കുന്നവർ. അങ്ങനെയുള്ള സ്വചിന്തകരും ശുഭചിന്തകരുമായ സദാ ബാബയിലൂടെ ലഭിച്ച സർവ്വ പ്രാപ്തികളുടെ സർവ്വവജനാവുകളുടെ ശക്തികളുടെ ലഹരിയിലിരിക്കുന്നവർ അതിനോടൊപ്പം തന്നെ സമ്പൂർണ്ണ ഫരിസ്ഥ സ്വരൂപത്തിന്റെ അഥവാ സമ്പൂർണ്ണ ദേവത ലക്ഷണങ്ങളുടെ സ്മൃതി സ്വരൂപത്തിലിരിക്കാറുണ്ടോ? എത്രമാത്രം ലഹരിയുണ്ടോ അത്രയും ലക്ഷണങ്ങൾ സ്പഷ്ടമായിരിക്കും. സമീപത്തിലിരിക്കുന്നതു കാരണം സ്പഷ്ടത ഉണ്ടായിരിക്കും. എത്രമാത്രം പുരുഷാർത്ഥത്തിന്റെ രൂപം സ്പഷ്ടമാണോ അത്രയും ഫരിസ്ഥ രൂപം സ്പഷ്ടമായി അനുഭവപ്പെടും. ആകുമോ ഇല്ലയോ എന്ന സങ്കല്പം പോലും ഉത്പന്നമാകില്ല. അഥവാ ഇങ്ങനെയൊരു സങ്കല്പം വരുന്നുണ്ട് -എനിക്ക് ആവുക തന്നെ വേണം, തീർച്ചയായും ഞാനാകും എന്നൊക്കെ -എങ്കിൽ അതിൽ നിന്നും തെളിയുന്നത് ഫരിസ്ഥ സ്വരൂപം സമീപത്തോ സ്പഷ്ടമോ ആയിട്ടില്ല എന്നാണ്. ഏതുപോലെ ബ്രഹ്മാകുമാർ ബ്രഹ്മാകുമാരിയുടെ രൂപം സ്പഷ്ടമാണോ, നിശ്ചയത്തോടുകൂടി പറയാറുണ്ട് ഞാൻ ബ്രഹ്മാകുമാർ കുമാരിയാണെന്ന്, അല്ലാതെ ബ്രഹ്മാകുമാർ കുമാരി ആകേണ്ടതു തന്നെയാണ് എന്നു പറയാറില്ലല്ലോ. ആണ് ഞാൻ അതാണ്, ആകേണ്ടതായിരുന്നു എന്നൊരു വാക്ക് പറയാറില്ല. പറയുക ഞാൻ തന്നെയാണ് എന്നാണ്. ചോദ്യം ഉയരില്ല -ഞാനാണോ അല്ലയോ എന്ന്. എത്ര തന്നെ ക്രോസ് എക്സാമിൻ ചെയ്താലും -നിങ്ങൾ ബ്രഹ്മാകുമാർ കുമാരി അല്ലല്ലോ, ഭാരതത്തിൽ അല്ലേ ബ്രഹ്മാകുമാർ കുമാരിയുള്ളത്, മഹാരഥികൾ അല്ലേ ബ്രഹ്മാകുമാർ കുമാരി, നിങ്ങൾ വിദേശികളും ക്രിസ്ത്യാനികളുമല്ലേ, ബ്രഹ്മാവ് ഭാരതത്തിൽ അല്ലേ, നിങ്ങൾ എങ്ങനെയാണ് ബ്രഹ്മാകുമാർ കുമാരിയാവുക, അബദ്ധത്തിൽ ക്രിസ്ത്യൻ കുമാർ കുമാരി എന്നു പറയേണ്ടിടത്ത് ബ്രഹ്മാകുമാർ കുമാരി എന്നു പറഞ്ഞു പോയതാണോ -എന്നൊക്കെ ആരെങ്കിലും ചോദിച്ചാൽ മാനിക്കുമോ? ഇല്ല അല്ലേ. നിശ്ചയബുദ്ധിയോടുകൂടി അവരോട് പറയും ഇപ്പോൾ മാത്രമല്ല ഞങ്ങൾ അനേക കല്പങ്ങളിലേ ബ്രഹ്മാകുമാർ കുമാരിയാണെന്ന്. അത്രയും നിശ്ചയത്തോടുകൂടി പറയില്ലേ അതോഅവർ പറഞ്ഞതിനെക്കുറിച്ച് ചിന്തിച്ചുകൊണ്ടിരിക്കുമോ? എന്തു ചെയ്യും? ചിന്തിക്കുമോ അതോ നിശ്ചയത്തോടുകൂടി പറയുമോ ഞങ്ങൾ തന്നെയാണ് അത് എന്ന്. ബ്രഹ്മാകുമാർ കുമാരിയാണെന്ന് ഉറച്ച നിശ്ചയമുള്ളതു പോലെ, സ്പഷ്ടമായിരിക്കുന്നതു പോലെ, അനുഭവമുള്ളതു പോലെ ഈ സമ്പൂർണ്ണ ഫരിസ്ഥ സ്റ്റേജ് അത്രയും വ്യക്തമായി അനുഭവത്തിൽ വരുന്നുണ്ടോ? ഇന്ന് പുരുഷാർത്ഥിനാളെ ഫരിസ്ഥ അത്രയും ഉറച്ച നിശ്ചയമുണ്ടായിരിക്കണം. ആ നിശ്ചയത്തെ ആർക്കും ഇളക്കുവാൻ സാധിക്കരുത്. അത്രയും നിശ്ചയബുദ്ധിയുണ്ടോ? ഫരിസ്ഥ സ്വരൂപത്തിന്റെ ചിത്രം സ്പഷ്ടമായി മുന്നിലുണ്ടോ? ഫരിസ്ഥ സ്വരൂപത്തിന്റെ സ്മൃതി, വൃത്തി, ദൃഷ്ടി, കൃതി അഥവാ ഫരിസ്ഥ സ്വരൂപത്തിന്റെ സേവനം എന്താണെന്ന് അനുഭൂതിയുണ്ടോ? ബ്രഹ്മാകുമാർ കുമാരി സ്വരൂപത്തിന്റെ സേവനത്തിന്റെ രൂപം ഓരോരുത്തരും യഥാശക്തി അനുഭവിച്ചറിയുന്നുണ്ട്. ഈ സേവനത്തിന്റെ പരിണാമം ആദി മുതൽ ഇപ്പോൾ വരെ കണ്ടു. ഈ രൂപത്തിലുള്ള സേവനം ആവശ്യമായിരുന്നു, അതു നടന്നു, നടന്നുകൊണ്ടിരിക്കുന്നു, തുടർന്നും നടന്നുകൊണ്ടിരിക്കും.

മുന്നോട്ട് പോകുന്നതാവും സമയത്തിന്റെയും ആത്മാക്കളുടെയും ഇച്ഛക്കനുസരിച്ച് ഡബിൾ രൂപത്തിലുള്ള സേവനം ആവശ്യമായി വരും. ഒന്ന് ബ്രഹ്മാകുമാർ കുമാരി രൂപത്തിലുള്ളത് അതായത് സാകാര സ്വരൂപത്തിലുള്ളത്, രണ്ട് ആകാരി സൂക്ഷ്മ ഫരിസ്ഥ സ്വരൂപത്തിന്റേത്. ബ്രഹ്മാബാബയുടെ രണ്ടു രൂപത്തിലുള്ള സേവനവും കണ്ടു, സാകാര രൂപത്തിന്റെയും ഫരിസ്ഥ രൂപത്തിന്റെയും. സാകാര രൂപത്തിലുള്ള സേവനത്തേക്കാൾ ഫരിസ്ഥ രീപത്തിലുള്ള സേവനത്തിനു വേഗത കൂടുതലാണ്. ഇതും അറിയാം, അനുഭവമുണ്ടല്ലോ? ഇപ്പോൾ അവ്യക്ത ബ്രഹ്മാബാബ അവ്യക്ത രൂപധാരിയായി മാറി അതായത് ഫരിസ്ഥ രൂപമായി മാറി കൂട്ടികളെ അവ്യക്ത ഫരിസ്ഥ രൂപത്തിന്റെ സ്റ്റേജിലേക്കു ആകർഷിച്ചുകൊണ്ടിരിക്കുകയാണ്. ഫോളോ ഫാദർ ചെയ്യുവാൻ അറിയാമല്ലോ അല്ലേ. എന്നാൽ ശരീരം വിട്ട് അവ്യക്തമായേക്കാം എന്നു ചിന്തിക്കുന്നില്ലല്ലോ അല്ലേ. ഇക്കാര്യത്തിൽ ഫോളോ ചെയ്യേണ്ട. ബ്രഹ്മാബാബ ഫരിസ്ഥയായതു തന്നെ അവ്യക്ത രൂപത്തിന്റെ ഉദാഹരണം കണ്ട് ഫോളോ ചെയ്യൽ സഹജമാകുന്നതിനു വേണ്ടിയാണ്. സാകാര രൂപമില്ലാതിരുന്നിട്ടും ഫരിസ്ഥ രൂപത്തിലൂടെ സാകാര രൂപത്തിന്റെ സമാന സാക്ഷാത്ക്കാരം നൽകുന്നു അല്ലേ. വിശേഷമായിട്ട് വിദേശികൾക്ക് അനുഭവമുണ്ട്. മധുബനിൽ സാകാര ബ്രഹ്മാബാബയുടെ അനുഭൂതി ഉണ്ട് അല്ലേ. മുറിയിൽ പോയി ആത്മീയ സംഭാഷണം നടത്താറുണ്ട് അല്ലേ. ചിത്രമാണോ കാണപ്പെടാറ് ചൈതന്യമാണോ കാണപ്പെടാറുള്ളത്? അനുഭവപ്പെടുന്നതുകൊണ്ടാണല്ലോ ഹൃദയംകൊണ്ട് പറയുന്നത് ബ്രഹ്മാ

ബാബ. നിങ്ങളെല്ലാവരുടെയും ബ്രഹ്മാബാബയാണോ അതോ ആദ്യകാലത്തുണ്ടായിരുന്ന കുട്ടികളുടെ മാത്രം ബ്രഹ്മാബാബയാണോ? അനുഭവത്തിലൂടെയാണോ പറയുന്നത് അറിവിന്റെ ആധാരത്തിലാണോ പറയുന്നത്? അനുഭവമുണ്ടോ? ഏതുപോലെ ബ്രഹ്മാബാബ അവ്യക്ത രൂപത്തിൽ സാകാർ പാലന നൽകി കൊണ്ടിരിക്കുന്നുവോ, സാകാർ രൂപ പാലനയുടെ അനുഭവം നൽകികൊണ്ടിരിക്കുന്നുവോ അതുപോലെ നിങ്ങൾ വ്യക്ത രൂപത്തിൽ അവ്യക്ത ഫരിസ്ഥ രൂപത്തിന്റെ അനുഭവം ചെയ്യൂ. എല്ലാവർക്കും ഈ അനുഭവം ഉണ്ടാകണം ഇത്രയും ഈ ഫരിസ്ഥകൾ ആരാണ്, എവിടെ നിന്നും വന്നു എന്ന്. നാലുഭാഗത്തും ഇങ്ങനെയൊരു ശബ്ദം പരക്കുന്നുണ്ട് ഈ വെള്ള വസ്ത്രധാരികൾ ആരാണ്, എവിടെ നിന്നും വന്നെന്ന്. അതുപോലെ നാലുഭാഗത്തും ഇപ്പോൾ ഫരിസ്ഥ രൂപത്തിന്റെ സാക്ഷാത്ക്കാരം ഉണ്ടാകണം. ഇതിനെ പറയാം ഡബിൾ സേവനത്തിന്റെ രൂപമെന്ന്. വെള്ള വസ്ത്രധാരി വെള്ള പ്രകാശധാരി. കാണുവാൻ ആഗ്രഹിച്ചില്ലെങ്കിൽ പോലും കണ്ണ് തുറന്നു പോകണം. അന്ധകാരത്തിൽ വളരെ ശക്തിയായ പ്രകാശം മുന്നിൽ അടിക്കുമ്പോൾ പെട്ടെന്ന് കണ്ണ് തുറന്നു പോകുന്നു അല്ലേ, ഇതെന്താണ്, ഇതാരാണ്, എവിടെ നിന്നും വന്നു! -അങ്ങനെയുള്ള അപൂർവ്വമായ ഇളക്കം സൃഷ്ടിക്കൂ. മേഘങ്ങൾ നാലുഭാഗത്തും പരക്കും പോലെ നാലുഭാഗത്തും ഫരിസ്ഥ രൂപം പ്രകടമാകണം. ഇതിനെ പറയാം - ആദ്ധ്യാത്മിക ജാഗ്രതിയെന്ന്. ഇത്രയും പേർ ദേശ വിദേശങ്ങളിൽ നിന്നും വന്നു, ബ്രഹ്മാകുമാർ കുമാരി സ്വരൂപത്തിന്റെ സേവനമായി. ശബ്ദം മുഴങ്ങുന്നതിനു വേണ്ടിയുള്ള ജാഗ്രതിയുടെ കാര്യം ചെയ്തു. സംഘടനയുടെ കൊടി ഉയർത്തി. ഇനി പുതിയ പ്ലാൻ ഉണ്ടാക്കണം അല്ലേ. എവിടെ നോക്കിയാലും ഫരിസ്ഥ രൂപം കാണപ്പെടണം. ഇന്ത്യയിൽ നോക്കിയാലും എവിടെ നോക്കിയാലും ഫരിസ്ഥ തന്നെ ഫരിസ്ഥ കാണപ്പെടണം. അമേരിക്ക ആസ്ട്രേലിയയിൽ നോക്കിയാലും ഫരിസ്ഥ തന്നെ ഫരിസ്ഥ - ഇതിനുവേണ്ടി എന്തു തയ്യാറെടുപ്പാണ് നടത്തേണ്ടത്? അതിനുവേണ്ടി 10 സൂത്രങ്ങളുടെ പ്രോഗ്രാമുണ്ടാക്കി ഇതിനുവേണ്ടി എത്ര സൂത്രങ്ങൾ ഉണ്ട്? അത് 10 സൂത്രങ്ങളുടെ പ്രോഗ്രാം, ഇത് 16 കല സൂത്രത്തിന്റെ പ്രോഗ്രാം. ഇതിനെക്കുറിച്ച് പരസ്പരം ആത്മീയ സംഭാഷണം നടത്തണം. ബാക്കി മുന്നോട്ട് കേൾപ്പിച്ചുകൊണ്ടിരിക്കാം. പ്ലാൻ പറഞ്ഞു തന്നു ഇനി പ്രോഗ്രാമുണ്ടാക്കണം

ഇപ്രകാരം സദാ ശുഭചിന്തനത്തിൽ കഴിയുന്ന ശുഭചിന്തക ഡബിൾ രൂപത്തിലൂടെ സേവനം ചെയ്യുന്ന ഡബിൾ സേവാധാരികൾക്ക്, ബ്രഹ്മാബാബയെ ഫോളോ ചെയ്യുന്ന, നിരാകാര ബാബയെ പ്രത്യക്ഷമാക്കുന്ന സദാ ബാപ്സമാൻ സർവ്വ പ്രാപ്തികളാൽ സമ്പന്നരായ ആത്മാക്കൾക്ക് ബാപ്സദായുടെ സ്നേഹ സ്മരണകളും നമസ്കാരവും.

ടീച്ചേഴ്സിനോടൊപ്പം- ടീച്ചേഴ്സ് സദാ നിറഞ്ഞിരിക്കുന്ന ആത്മാക്കളാണ്. ഡ്രാമ അനുസരിച്ച് നിമിത്തമായിരിക്കുന്നവരാണ്, നല്ല പരിശ്രമം ചെയ്യുന്നുണ്ട് ഇനി മുന്നോട്ട് ചെയ്തുകൊണ്ടു മിരിക്കും. റിസർട്ട് നല്ലതാണ് ഇനിയും നന്നാകും. സമയം സമീപത്താകുന്നതിനാൽ അതിവേഗം സേവനത്തിന്റെ വിസ്താരം വർദ്ധിച്ചുകൊണ്ടേയിരിക്കും കാരണം സംഗമത്തിൽ തന്നെയാണ് ഭ്രതോ അവസാനം വരെയുള്ള പ്രജകളെയും റോയൽ ഫാമിലിയെയും അതിനോടൊപ്പം കലിയുഗ അന്ത്യം വരെയുള്ള തന്റെ ധർമ്മത്തിൽ പെട്ട ആത്മാക്കളെയുമൊക്കെ തയ്യാറാക്കേണ്ടത്. വിദേശത്തെ സകല സ്ഥലങ്ങളും പിക്നിക്നുള്ള സ്ഥലങ്ങളായി മാറും. എന്നാൽ ബ്രാഹ്മണ ആത്മാക്കളെല്ലാം രാജകുടുംബത്തിൽ വരും, അവിടെ രാജ്യം ഭരിക്കേണ്ടതില്ല, രാജ്യം ഭരിക്കേണ്ടത് ഇവിടെയാണ്. എല്ലാവരും നല്ല സേവനം ചെയ്യുന്നുണ്ട് എന്നാൽ ഇനിയും സേവനത്തിൽ മനസാ സേവനം എങ്ങനെ ശക്തിശാലിയാക്കാം - ഇതിനുവേണ്ടിയുള്ള പ്ലാൻ തയ്യാറാക്കൂ. വാചാ സേവനത്തോടൊപ്പം മനസാ സേവനം വളരെ ദൂരത്തോളം അതിന്റെ പണി ചെയ്യും. ഇന്നത്തെക്കാലത്ത് ഫ്ളൈയിംഗ് സോസർ കാണപ്പെടുന്നതു പോലെ നിങ്ങളെല്ലാവരുടെയും ഫരിസ്ഥ സ്വരൂപം നാലുഭാഗത്തും കാണപ്പെടുന്ന അനുഭവമുണ്ടാകും. ഇതാരാണിവിടെ കറങ്ങി നടക്കുന്നതെന്നുള്ള ശബ്ദം ഉയരും. ഇതിനെക്കുറിച്ച് റിസർച്ചുകൾ നടക്കും. എന്നാൽ മുകളിൽ നിന്നും താഴെ എത്തുമ്പോഴേക്കും നിങ്ങളെല്ലാവരുടെയും സാക്ഷാത്ക്കാരമുണ്ടാകും പിന്നെ അവർ മനസ്സിലാക്കും ഇത് അതേ ബ്രഹ്മാകുമാർ കുമാരിമാരാണ് ഫരിസ്ഥ രൂപത്തിൽ സാക്ഷാത്ക്കാരങ്ങൾ നൽകികൊണ്ടിരിക്കുന്നതെന്ന്. ഇപ്പോൾ ഇങ്ങനെയൊരു കോലാഹലമുണ്ടാക്കൂ. അന്തവാഹക ശരീരത്തിൽ കറങ്ങി നടക്കുവാൻ അഭ്യസിക്കൂ. ഒരു പ്ലാനും ലഭിക്കാത്ത അങ്ങനെയൊരു സമയം വരുവാൻ പോവുകയാണ്. അന്തവാഹക ശരീരത്തിൽ കറങ്ങി നടക്കുന്ന അഭ്യാസം അത്യാവശ്യമാണ്. അത്രയും അഭ്യസിക്കൂ പ്രാക്ടിക്കലായി എല്ലാവരെയും ചെന്നു കാണുന്നതു പോലെയായിരിക്കണം. മറ്റുള്ളവർക്കും അനുഭവമുണ്ടാകണം ഞങ്ങളുടെയടുത്ത് ഈ മാലാഖയാണല്ലോ വന്നത്. പിന്നെ ആ മാലാഖയെ അന്വേഷിച്ചിറങ്ങും. ഇത്രയും ഫരിസ്ഥകൾ കറങ്ങുവാനിറങ്ങിയാൽ എന്തായിരിക്കും സ്ഥിതി. താനേ എല്ലാവരുടെയും ശ്രദ്ധ അങ്ങോട്ട് പോകും. അതുകൊണ്ട് സാകാരി സേവനത്തോടൊപ്പം തന്നെ ആകാരി സേവനവും ആവശ്യമാണ് -ശരി ഇനി അമൃതവേളകളിൽ

ശരീരത്തിൽ നിന്നും ഡിറ്റാച്ചായി കറങ്ങുവാൻ പോകും.

ചോദ്യം—നിങ്ങൾ ആത്മീയ സേവാധാരികൾ അത്യാവശ്യമായി ചെയ്തിരിക്കേണ്ട ഏറ്റവും വലുതിലും വലിയ സേവനം ഏതാണ്?

ഉത്തരം—മറ്റൊരാളുടെ ദുഃഖം വാങ്ങി സുഖം നൽകുക ഇതാണ് ഏറ്റവും വലിയ സേവനം. നിങ്ങൾ സുഖ സാഗരമായ ബാബയുടെ കുട്ടികളാണ്, അതുകൊണ്ട് ആരെ കണ്ടുമുട്ടിയാലും അവരുടെ ദുഃഖം എടുത്തു കൊണ്ടേ പോവുക, സുഖം നൽകിക്കൊണ്ടേ പോവുക. ഒരാളുടെ ദുഃഖമെടുത്ത് സുഖം നൽകുക ഇതാണ് ഏറ്റവും വലുതിലും വലിയ പുണ്യ പ്രവർത്തി. അങ്ങനെ പുണ്യം ചെയ്ത് ചെയ്ത് പുണ്യാത്മാവായി തീരും.

ചോദ്യം—ബ്രാഹ്മണത്തത്തിന്റെ അല്ലെങ്കിൽ മർജീവാ ജന്മത്തിന്റെ ആദ്യത്തെ സീൽ ഏതാണ്? അതിന്റെ ലക്ഷണങ്ങൾ എന്തൊക്കെയാണ്?

ഉത്തരം—ആദ്യമാദ്യം ബ്രഹ്മാമുഖവംശാവലി ബ്രാഹ്മണനായപ്പോൾ ബ്രഹ്മാകുമാർ ബ്രഹ്മാകുമാരി എന്ന് സീലടിച്ചു. ബ്രഹ്മാകുമാർ കുമാരി എന്നാലർത്ഥം ഓരോ സങ്കല്പത്തിലും വാക്കിലും കർമ്മത്തിലും സംബന്ധ സമ്പർക്കത്തിലും സേവനത്തിലും ബ്രാഹ്മണ സ്റ്റേജിനു അനുസരിച്ചു പ്രാക്ടിക്കൽ ജീവിതം നയിക്കുന്നവർ. യാതൊരു ശൂദ്രത്വവും കാണപ്പെടരുത്. ബ്രാഹ്മണ രൂപത്തിൽ ഓരോ സങ്കല്പവും ഓരോ കർമ്മവും ബ്രഹ്മാബാബക്കു സമാനമായിരിക്കണം, അച്ഛനെ പോലെ തന്നെ കുട്ടികളും. അച്ഛന്റെ സ്വഭാവ സംസ്കാരങ്ങളും സങ്കല്പങ്ങളും ഏതുപോലെയെന്നോ അതുപോലെ തന്നെയായിരിക്കണം കുട്ടികളുടേതും. അച്ഛനിൽ വ്യർത്ഥമോ ദുർബ്ബലമോ ആയ സങ്കല്പങ്ങൾ ഉത്പന്നമാകാത്തതു പോലെ, അച്ഛൻ അചഞ്ചല ഉറച്ച ഇളകാത്ത സ്ഥിതിയിൽ സദാ സ്ഥിതി ചെയ്യുന്നതു പോലെ ബ്രാഹ്മണരുടെ അഥവാ കുട്ടികളുടെ കടമയാണ് ഫോളോ ഫാദർ ചെയ്യും.

ചോദ്യം—ഫോളോ ഫാദറിന്റെ യഥാർത്ഥ അർത്ഥം എന്താണ്?

ഉത്തരം—ഫോളോ ഫാദർ എന്നാലർത്ഥം ഈശ്വരീയ സേവാധാരിയായി എന്നുമാത്രമല്ല ഓരോ ചുവടിലും ഓരോ സങ്കല്പത്തിലും ബ്രഹ്മാബാബയെ ഫോളോ ചെയ്യണം. ഏതുപോലെ ബാബയുടെ ഈശ്വരീയ സംസ്കാരം, ദിവ്യ സ്വഭാവം, ദിവ്യ വൃത്തി അഥവാ ദിവ്യ ദൃഷ്ടി സദാ ഉണ്ടോ അതുപോലെയുള്ള വൃത്തി ദൃഷ്ടി സ്വഭാവ സംസ്കാരം ഉണ്ടായിരിക്കണം. ബാബയുടെ ഗുണഗാനങ്ങളും ചരിത്രവും വർണ്ണിക്കുന്നതു പോലെ സർവ്വഗുണങ്ങളും സ്വയത്തിൽ ധാരണ ചെയ്യണം.

ചോദ്യം—കുട്ടികളുടെ ഏതു കർമ്മമാണ് സദാകാലത്തെ ഓർമ്മചിഹ്നമാകുന്നത്?

ഉത്തരം—ഏതു കർമ്മമാണോ ഓർമ്മയിലിരുന്നു ചെയ്യുന്നത് ആ കർമ്മം ഓർമ്മചിഹ്നമായി മാറുന്നു. കർമ്മ യോഗി എന്നാൽ ഓരോ കർമ്മവും യോഗയുക്തവും യുക്തിയുക്തവും ശക്തിയുക്തവുമായിരിക്കും.

ചോദ്യം—കർമ്മയോഗിയുടെ ലക്ഷണങ്ങൾ എന്തൊക്കെയാണ്?

ഉത്തരം—അവരെ അവരുടെ കർമ്മങ്ങൾ ഒരിക്കലും ആകർഷിക്കില്ല. യോഗി തന്റെ യോഗശക്തിയിലൂടെ കർമ്മേന്ദ്രിയങ്ങൾകൊണ്ട് കർമ്മം ചെയ്യുന്നു. കർമ്മത്തിനു വശപ്പെട്ടു നടക്കുന്നവരെ കർമ്മയോഗി എന്നല്ല കർമ്മഭോഗി എന്നാണ് വിളിക്കുക കാരണം അവർ കർമ്മഭോഗത്തിനു വശപ്പെട്ടിരിക്കുന്നു അതായത് കർമ്മത്തിന്റെ നല്ലതോ മോശമോ ആയ ഫലം ഭോഗിക്കുന്നതിനു വേണ്ടി വശപ്പെട്ടിരിക്കുന്നു. അവരെ യോഗി എന്നു പറയാനാവില്ല. നിങ്ങൾ രാജയോഗി ആത്മാക്കൾ ഒരിക്കലും കർമ്മത്തിനു അധീനരാകാറില്ല. കർമ്മത്താൽ പരതന്ത്രരാകാറില്ല. ശരി.

വരദാനം -ഈശ്വരീയ മര്യാദകളുടെ ആധാരത്തിൽ വിശ്വത്തിനു മുന്നിൽ ഉദാഹരണമായി തീരുന്ന സഹജയോഗിയായി ഭവിക്കും.

വിശ്വത്തിനു മുന്നിൽ ഉദാഹരണമായി തീരുന്നതിനുവേണ്ടി അമൃതവേള മുതൽ രാത്രി വരെ അനുസരിക്കേണ്ടതായ എന്തെല്ലാം ഈശ്വരീയ മര്യാദകൾ ഉണ്ടോ അതനുസരിച്ച് നടക്കും. വിശേഷമായി അമൃതവേളയുടെ മഹത്വം മനസ്സിലാക്കി ആ സമയത്ത് ശക്തിശാലിയായ സ്റ്റേജുണ്ടാക്കും എങ്കിൽ മുഴുവൻ ദിവസത്തെ ജീവിതം മഹത്തായതാകും. അമൃതവേളയിൽ വിശേഷമായി ബാബയിൽ നിന്നും ശക്തി നിറച്ചു

ടുത്ത് ശക്തിസ്വരൂപമായി നടക്കുമെങ്കിൽ ഒരു കാര്യത്തിലും ബുദ്ധിമുട്ട് അനുഭവപ്പെടില്ല, മാത്രമല്ല മര്യാദ പൂർവ്വം ജീവിതം നയിക്കുന്നതിനാൽ സഹജയോഗിയുടെ സ്റ്റേജ് സ്വാഭാവികമായും ഉണ്ടാകുന്നു. വിശ്വം നിങ്ങളുടെ ജീവിതം കണ്ട് അവരുടെ ജീവിതവും അങ്ങനെയൊക്കെ തീർക്കും.

സ്റ്റോഗൻ - തന്റെ പെരുമാറ്റത്തിലൂടെയും മുഖത്തിലൂടെയും പവിത്രതയുടെ ശ്രേഷ്ഠത അനുഭവപ്പെടുത്തണം.